

കർത്താവു തന്റെ വചനം എപ്പോഴും കാത്തുകൊള്ളും (18:9- 22)

സൂര്യന്റെ പ്രകാശം ഉണ്ടായിരുന്നിട്ടും, അന്തരീക്ഷത്തിൽ തണുത്ത കാറ്റുണ്ടായിരുന്നു. 1989 ഒക്ടോബർ അവസാനം, ഞങ്ങളുടെ ചെറിയ സംഘം അഗോരയിലെ നാശാവശിഷ്ടങ്ങളിൽ, “ചന്ദ്രസ്ഥലത്ത്” എത്തി. ഇപ്പോൾ മറ്റുള്ളവർക്കു മുന്നിൽ നിന്നു ഗലിയോയുടെ മുമ്പിൽ പൗലോസിന്റെ വിചാരണവായിക്കുവാൻ എന്റെ പുറകിൽ ബേമ, എന്ന, റോമൻ ന്യായാധിപൻ ഇരുന്നിരുന്ന പ്ലാറ്റ്ഫോം ഉണ്ടായിരുന്നു. ബേമക്കു പുറകിൽ ആകാശത്തെ ഉയർന്നു നില്ക്കുന്ന അക്രോ - കൊരിന്ത് എന്ന ഗോപുരമുണ്ട്. എന്റെ തൊണ്ട ശരിയാക്കി വായിക്കാൻ തുടങ്ങി: “എന്നാൽ ഗലിയോൻ അഖായയിൽ ദേശാധിപതി ആയിരുന്നപ്പോൾ, യെഹൂദന്മാർ പൗലോസിന് എതിരായി ഒന്നിച്ച് എഴുന്നേറ്റ് അവനെ പിടിച്ച് ന്യായാസനത്തിലേക്ക് കൊണ്ടുവന്നു”

പൗലോസിന്റെ ശ്രദ്ധേയമായ പ്രവർത്തനങ്ങളിൽ ഒന്നായ, കൊരിന്ത്യാ പട്ടണത്തിൽ ഞാൻ ഉൾപ്പെട്ട സന്ദർശകസംഘം എത്തി പൗലോസിന്റെ മൂന്നു മിഷണറി യാത്രകളിലെ പ്രവർത്തനങ്ങൾ ഏറ്റവും വലിയ രണ്ടു പട്ടണങ്ങൾ കൊരിന്തും എഫെസോസും ആയിരുന്നു. ആദ്യത്തേതിൽ അവൻ ഒന്നര വർഷം ചെലവെഴിച്ചു, രണ്ടാമത്തേതിൽ രണ്ടു വർഷത്തിലധികവും.

പൗലോസിന്റെ കൊരിന്തിലെ ഭയവും സംശയവും നിറഞ്ഞ ആരംഭ പ്രവർത്തനങ്ങളെ, നാം കണ്ടു കഴിഞ്ഞു. ദൈവിക ഉറപ്പ് പൗലോസിനു നല്കുവാൻ കർത്താവ് അവനു പ്രത്യക്ഷനായി എന്നു കണ്ടുകൊണ്ടാണ് കഴിഞ്ഞ പാഠം നാം അവസാനിപ്പിച്ചത്. ഈ പാഠത്തിൽ പൗലോസിന് യേശു നൽകുന്ന വാഗ്ദാനങ്ങളും അവയുടെ നിവർത്തീകരണവും കാണുക എന്നതാണ്! ദൂത് എന്തെന്നാൽ ദൈവം തന്റെ വാക്ക് എപ്പോഴും പാലിക്കും. ആ സത്യത്തിൽ - നിങ്ങളുടെ ജീവിതത്തെയും - ആത്മാവി

നെയ്യും താങ്ങിനിർത്താം.

നല്കപ്പെട്ട ദാനം:

പൗലൊസിനെ ഉപദ്രവിക്കയില്ല (18:9, 10)

കർത്താവു പൗലൊസിനു ആദ്യം പ്രത്യക്ഷനായപ്പോൾ, അവൻ പറഞ്ഞു, “പ്രസംഗിക്ക മിണ്ടാതിരിക്കരുത്, ഞാൻ നിന്നോടു കൂടെ ഉണ്ട്” (വാക്യം 9). നിർഭാഗ്യവശാൽ, നമ്മിൽ ചിലർ സംസാരിക്കാതിരിക്കുന്നത് ഭയം കൊണ്ടാണ്. യേശു പൗലൊസിന് ഉറപ്പു നല്കി, “ഞാൻ നിന്നോടുകൂടെ ഉണ്ട്” (വാക്യം 10). ഇതു നാം ഓർമ്മിച്ചാൽ, നാം അവനു വേണ്ടി സംസാരിക്കുവാൻ ഭയപ്പെടുന്നതു അധികവും ഒഴിവാകും (മത്തായി 28:19, 20).

കർത്താവ് പിന്നെ പൗലൊസിനു രണ്ടു വാഗ്ദാനങ്ങൾ കൊടുത്തു: ഒന്നു പറയുകയും മറ്റൊന്ന് അന്തർലീനമാക്കുകയും ചെയ്തു. പറഞ്ഞ വാഗ്ദാനം “ആരും നിന്നെ കയ്യേറ്റം ചെയ്തു ദോഷപ്പെടുത്തുകയില്ല” (വാക്യം 10). അസൂയാലുക്കളായ യെഹൂദന്മാരുടെ അക്രമണത്തെ അവൻ ഭയപ്പെട്ടുകൊണ്ടാണ് അതു പറഞ്ഞത്. കൊരിന്തിൽ ചെയ്യാവുന്ന എല്ലാ നന്മയും ചെയ്തിട്ടും തന്റെ ശത്രുക്കൾ തന്നെ വേട്ടയാടുന്നതാകാം പൗലൊസിനെ ഭയപ്പെടുത്തിയത്. നിരന്തരമായ സമ്മർദ്ദം ശത്രുക്കളെപ്പോലും അല്പം കൃഷ്ണം. ക്രിസ്തു പൗലൊസിനു പാവനമായ വാഗ്ദാനം നല്കി, എങ്ങനെയായാലും, മറ്റു പട്ടണങ്ങളിൽ ഉപദ്രവിക്കപ്പെട്ടെങ്കിലും, കൊരിന്തിൽ അവൻ ഉപദ്രവിക്കപ്പെടുകയില്ല.

പറഞ്ഞ വാഗ്ദാനത്തോടൊപ്പം അന്തർലീനമായ ഒന്നുണ്ടായിരുന്നു, യേശുവിന്റെ വാക്കുകളിൽ “ഈ പട്ടണത്തിൽ എനിക്കു വളരെ ജനം ഉണ്ട്” (വാക്യം 10).¹ “ദൈവം തന്റെ നാമത്തിനായി ജാതികളിൽ നിന്നു ഒരു ജനത്തെ” (15:14; എഫെസ്യൻ 2:10). ഹൃദയങ്ങളെ അറിയുന്ന ദൈവം, അവസരം കിട്ടിയാൽ, കൊരിന്തിലെ ജാതികൾ പ്രതികരിച്ചു അവകലേക്കു തിരിയുമെന്ന് അറിഞ്ഞിരുന്നു.² ഫലത്തിൽ, യേശു, പൗലൊസിനു വാഗ്ദാനം ചെയ്തതു അവൻ കൊരിന്തിൽ തുടർന്നു പ്രസംഗിച്ചുകൊണ്ടിരുന്നാൽ, മറ്റനേകർ സ്നാനപ്പെടും എന്നായിരുന്നു.³ (നമ്മുടെ പട്ടണങ്ങളിലും സ്ഥലങ്ങളിലും - “അനേകം ജനങ്ങൾ” പ്രതികരിക്കാനുണ്ടെന്ന് കർത്താവ് നമ്മോടു പറയുന്നു എന്നതിൽ സംശയമില്ല എന്നാണ്; നാം അവരോട് പറയാതെ അവർ എങ്ങനെ അറിയും!)

യേശുവിന്റെ ഉറപ്പ് പൗലൊസിന്റെ ഉൽകണ്ഠ കാത്തിരിപ്പായി മാറ്റി. “അങ്ങനെ അവൻ ഒരാളും ആറുമാസവും അവരുടെ ഇടയിൽ ദൈവവചനം ഉപദേശിച്ചുകൊണ്ടു താമസിച്ചു” (വാക്യം 11). അവൻ അവിടെ മുൻപു ചെലവഴിച്ച സമയത്തിനു പുറമെയാണോ ഈ ഒന്നരവർഷം എന്നു നമുക്ക് അറിഞ്ഞുകൂടാ. ഈ പതിനെട്ടുമാസത്തിനു പുറമെയാണോ വാക്യം 18ലെ (“കുറെ നാൾ”) എന്നും നമുക്ക് അറിയില്ല.⁴ എങ്ങനെയായാലും, പൗലൊസ് ചുരുങ്ങിയത് ഒരു വർഷവും ആറുമാസവും - പൗലൊസിന്റെ മൂന്ന് മിഷണറിയായത്രയിൽ - നീണ്ട നാൾ താമസിച്ച രണ്ടാമത്തെ സ്ഥലം കൊരിന്തായിരുന്നു, അതായതു സഭ സ്ഥാപിക്കപ്പെട്ടതായ സ്ഥലം. ഒരു പക്ഷേ വിത്ത് വിതക്കുന്നതിനേക്കാൾ

മണ്ണുപരിശോധനക്കായി, കൂടുതൽ സമയം ചെലവിടും!

വാഗ്ദാനം കാത്തു:

പൗലൊസ് ഉപദ്രവിക്കപ്പെട്ടില്ല! (18:12-18)

പലപ്പോഴും ദൈവത്തിന്റെ വാഗ്ദാനം സംഭവിക്കുന്നതു വർഷങ്ങൾക്കു ശേഷമാണ്. ഈ സംഭവത്തിൽ, നിറവേറൽ ഉടനെ സംഭവിച്ചു. താഴെ കൊടുത്ത വാക്യങ്ങളിൽ, ദൈവം എങ്ങനെ തന്റെ വാക്കു കാത്തു എന്ന് ലൂക്കൊസ് പറയുന്നുണ്ട് - അന്യദേവന്മാരെ വണങ്ങിയവരിൽ കൂടെ പ്രവർത്തിച്ചുകൊണ്ട്.

“ഗല്ലിയോൻ അഖായയിൽ ദേശാധിപതി ആയി വാഴുമ്പോൾ യെഹൂദന്മാർ പൗലൊസിന്റെ നേരെ ഒരുമനപ്പെട്ടു⁵ എഴുന്നേറ്റു അവനെ ന്യായസനത്തിനു മുമ്പാകെ കൊണ്ടുവന്നു” (വാക്യം 12). പൗലൊസ് തന്റെ മൂന്നു മിഷണറി യാത്രകളിൽ കണ്ടു മുട്ടിയ ഏറ്റവും പ്രധാനപ്പെട്ട രോമൻ ഉദ്യോഗസ്ഥനായിരുന്നു ഗല്ലിയോൻ. ഗല്ലിയോന്റെ സഹോദരനായിരുന്നു സ്തായിക്ക് തത്വജ്ഞാനിയായിരുന്ന സെനേക്ക. അവൻ സ്വാധീന ശക്തിയുള്ളവനായിരുന്നു എന്നു അവനെക്കുറിച്ചു രാജകീയ എഴുത്തുകാർ പറഞ്ഞിട്ടുണ്ട്⁶. ഏ.ഡി. 51 ജൂലൈയിൽ ആയിരുന്നു ഗല്ലിയോന്റെ ദേശാധിപത്യം തുടങ്ങിയത്. കാരണം അതു ദേൽഫിയിൽ കണ്ടെടുത്ത ഒരുമേലേഴുത്തു വ്യക്തമാക്കുന്നു.⁷

മറ്റു പട്ടണങ്ങളിലേപോലെ പൗലൊസിനെ പട്ടണമേധാവികളുടെ അടുക്കൽ കൊണ്ടുവന്നില്ല എന്നു ശ്രദ്ധിക്കുക, എന്നാൽ അഖായ പ്രദേശത്തിന്റെ മുഴുവൻ അധിപന്റെ അടുക്കൽ ആണ്⁸. ശക്തനായ ഗല്ലിയോന്റെ പ്രതികൂലമായ ഭരണത്തിൽ മറ്റു രോമൻ ദേശങ്ങളിലെല്ലാം കീഴ്വഴക്കം നടപ്പാക്കിയിരുന്നു. ഈ സംഭാഷണത്തിന്റെ നിയമപരവും രാഷ്ട്രീയപരവുമായ പ്രാധാന്യം വീണ്ടും ഊന്നിപറയേണ്ട കാര്യമില്ല.

രോമൻ ഉദ്യോഗസ്ഥനായ ഗല്ലിയോൻ ആദ്യം കൊരിന്തിൽ വന്നപ്പോഴായിരുന്നു പൗലൊസിനെ യെഹൂദന്മാർ കൊണ്ടുവന്നതെന്ന് അനേകർ വിശ്വസിക്കുന്നു. അങ്ങനെയെങ്കിൽ, ഒരു പക്ഷേ ഗല്ലിയോൻ പ്രാദേശികമായ ആളുകളുമായി നല്ല ബന്ധം പുലർത്തുവാൻ ആഗ്രഹിച്ചേക്കാവുന്നതുകൊണ്ടാണ്. വലിയൊരു കൂട്ടം പൗരന്മാരുടെ എതിർപ്പിൽ അവർ പ്രീതനാകും എന്നു വിചാരിച്ചിരിക്കാം. അവർക്കു മുൻ കാണാൻ കഴിയാതിരുന്നത് ഗല്ലിയോന്റെ ആത്മാർത്ഥതയാണ്.

വാക്യം 12 പറയുന്നു യെഹൂദന്മാർ പൗലൊസിനെ “ന്യായാസനത്തിനു” മുമ്പാകെ കൊണ്ടു വന്നു എന്നാണ്. “ന്യായാസനം” എന്നതിന്റെ ഗ്രീക്കു വാക്ക് *ബേമ* എന്നാണ്. കൊരിന്തിലെ, അഗോറയിലെ ഉയർന്ന ഒരു വേദിയായിരുന്നു ബേമ, കല്ലിൽ പണിതും മാർബിൾ കൊണ്ട് ആവരണം ചെയ്തുമായിരുന്നു. അതു പല പൊതു പരിപാടികൾക്കും, പ്രത്യേകിച്ചു പ്രസംഗിക്കുവാനും ഉപയോഗിച്ചിരുന്നു.⁹ പ്രാഥമികമായി, എങ്ങനെയായാലും, ബേമ, കോടതി പ്രവർത്തനങ്ങൾക്കായി ഉപയോഗിച്ചിരുന്നു.

പഴയ കൊരിന്തിൽ ഇപ്പോഴും ബേമ കാണാം. അതിനെ നീലയും വെള്ളയും ചേർന്ന മാർബിൾ കൊണ്ട്, നന്നായി സൂക്ഷിച്ചിരിക്കുന്നു.

കുറ്റവാളിനിന്നിരുന്ന ചെറിയൊരു തൂണ് ബേമക്കു മുമ്പിൽ ഉണ്ടായിരുന്നു. പൗലോസ് ആ തൂണിൽ നിൽക്കുന്നതു സങ്കല്പിക്കുക, ഒരു പക്ഷേ ബന്ധിതനായിരിക്കാം, അവന്റെ വിധി ഗല്ലിയോന്റെ കൈകളിൽ.

ന്യായാസനത്തിനു മുമ്പാകെ അവർ “എങ്ങനെ [പൗലോസിനെ] കൊണ്ടുവന്നു” എന്നു നമ്മോടു പറഞ്ഞില്ല. ഒരു പക്ഷേ അവർ അവനെ വലിച്ചിഴച്ചിരിക്കാം (16:19); ഒരു പക്ഷേ കോടതി അവനെ കൊണ്ടുവരുവാൻ കല്പിച്ചിരിക്കാം, പങ്കെടുക്കുന്നവർ എല്ലാം വന്നപ്പോൾ, യെഹൂദന്മാർ പാവനമായ അവരുടെ ആരോപണങ്ങൾ പുതിയ ദേശാധിപതിയെ ബോധിപ്പിച്ചു: “ഇവൻ ന്യായപ്രമാണത്തിനു വിരോധമായി ദൈവത്തെ ലജ്ജിപ്പാൻ മനുഷ്യരെ സമ്മതിപ്പിച്ചിരുന്നു” (18:13). ചിലർ വിചാരിക്കുന്നതു “ന്യായപ്രമാണം” എന്നതു മോശെയുടെ ന്യായപ്രമാണം ആണെന്ന്;¹⁰ മറ്റു ഉളവർ വിചാരിക്കുന്നതു യെഹൂദന്മാർ അർത്ഥമാക്കിയതു റോമൻ നിയമമായിരുന്നു എന്നാണ്. അവർ മോശെയുടെ ന്യായപ്രമാണമാണ് അർത്ഥമാക്കിയതെങ്കിൽ അവരുടെ വാദം എന്തെന്നാൽ യെഹൂദന്മാരാണ് “നിയമപരമായ മതം,”¹¹ എന്നിരിക്കെ പൗലോസിന്റെ ആ ശല്യത്തിൽ നിന്നു യെഹൂദന്മാർ സംരക്ഷണമായിരിക്കാം അപേക്ഷിച്ചത് അവർ റോമാ നിയമത്തെയാണ് പറയുന്നതെങ്കിൽ, നിയമ വിരുദ്ധമായി ക്രിസ്ത്യാനികളെ സംരക്ഷിക്കുന്നതു എന്നായിരിക്കാം ആരോപണം, അതു റോം തടയണം എന്നും അപേക്ഷിച്ചിരിക്കണം. ഏതായിരുന്നാലും പൗലോസും (അതുവഴി, എല്ലാ, ക്രിസ്ത്യാനികളും) റോമാ ഗവൺമെന്റിനാൽ ശിക്ഷിക്കപ്പെടണം.

ആ സമയം, സംശയാലുക്കൾക്ക് ദൈവത്തിന്റെ വാഗ്ദാനം അനിശ്ചിതമായി തോന്നാം. കർത്താവ് പൗലോസിനോടു പറഞ്ഞത് “ആരും നിന്നെ കയ്യേറ്റം ചെയ്തു ദോഷം വരുത്തുകയില്ല” എന്നാണ്. എന്നാൽ അവൻ ഇപ്പോൾ അക്രമിക്കപ്പെട്ടിരിക്കുന്നു, കൂടാതെ മറ്റൊരാൾ നഗരത്തിലും യെഹൂദന്മാർ അവരുടെ സ്വാധീനം പൊലോസിന് എതിരായി ഉപയോഗിച്ചപ്പോൾ അവന്റെ ജീവൻ കഷ്ടിച്ച് രക്ഷപ്പെടുത്തുകയായിരുന്നു (13:50; 14:5, 6, 19; 16:19-24; 17:6-10, 13). ഈ സമയത്ത് പൗലോസ് എങ്ങനെ രക്ഷപ്പെടും?

വാക്യം 14 തുടങ്ങുന്നു, “പൗലോസ് വായ്തുറക്കുവാൻ ഭാവിച്ചപ്പോൾ,” തന്നെ ആരോപിച്ചതിന്റെ വിഡ്ഢിത്തം പൗലോസ് പറയുവാൻ തുടങ്ങി; ഒരു പക്ഷേ പൗലോസ് ഗല്ലിയോനോടു സുവിശേഷം പ്രസംഗിക്കുവാനും തയ്യാറായിരുന്നേക്കാം (പ്രവൃത്തികൾ 22; 23; 24; 26). അവനു എന്തെങ്കിലും പറയാൻ കഴിയുന്നതിനു മുൻപ് എങ്ങനെയായാലും ദേശാധിപതി പറഞ്ഞു.

ഗല്ലിയോൻ യെഹൂദന്മാരോടു പറഞ്ഞു, “യെഹൂദന്മാരേ, വല്ല അന്യായമോ വല്ലാത്ത പാതകമോ ആയിരുന്നെങ്കിൽ ഞാൻ ക്ഷമയോടെ നിങ്ങളുടെ വാദം കേൾക്കുമായിരുന്നു. വചനത്തെയും നാമങ്ങളെയും¹² നിങ്ങളുടെ ന്യായപ്രമാണത്തെയും, സംബന്ധിച്ചുള്ള തർക്ക സംഗതികൾ എങ്കിലും നിങ്ങൾ തന്നെ നോക്കിക്കൊൾവിൻ; ഈ വകക്കു ന്യായാധിപതി ആകുവാൻ എനിക്കു മനസില്ല എന്നു

പറഞ്ഞു” (വാക്യങ്ങൾ 14, 15).

യെഹൂദന്മാരിൽ നിന്നു പൗലൊസിന്നു അടിക്കടിയുണ്ടായ പോരാട്ടത്തിൽ ആദ്യമായി, അവന്റെ ശത്രുക്കൾ നേരിട്ട് വന്നിട്ട് ഒരു സത്യസന്ധനായ റോമൻ ഉദ്യോഗസ്ഥന്റെ മുൻപിൽ അവനെ ഭീഷണിപ്പെടുത്താൻ കഴിയാതിരുന്നത്!¹³ യെഹൂദമതവും ക്രിസ്ത്യാനിത്വവും തമ്മിലുള്ള അടിസ്ഥാന വ്യത്യാസം എന്തെന്ന് ഒരു പക്ഷേ ഗല്ലിയോനു മനസിലായി കാണുകില്ല, എന്നാൽ അവന്നു മനസിലായി: പൗലൊസും യെഹൂദന്മാരും തമ്മിലുള്ള തർക്കം എന്തായാലും, തന്റെ അധികാരപരിധിയിൽ പെടുന്നതല്ല. റോമൻ നിയമത്തെ ആസ്പദമാക്കി ഒരു തീർപ്പ് കല്പിക്കാൻ യെഹൂദന്മാർ പറഞ്ഞിരുന്നെങ്കിൽ,¹⁴ പ്രശ്നം അവരുടേതാണെന്ന് അവൻ തിരിച്ചറിഞ്ഞു. അതു കോടതിക്കു പുറത്തു പരിഹരിക്കാൻ പറയാൻ അവൻ മടിച്ചിട്ടില്ല.

യെഹൂദന്മാരോട് പുറത്തുപോകാൻ പറഞ്ഞപ്പോൾ ആശ്ചര്യപ്പെട്ട് ഞെട്ടിയതു എനിക്കു ഊഹിക്കാം. പെട്ടെന്ന് പുറത്തു കടക്കാത്തവർക്കു ഉദ്യോഗസ്ഥരുടെ വടിയുടെ ചൂടും ഏറ്റു കാണും.¹⁵ അങ്ങനെ ഗല്ലിയോൻ “അവരെ ന്യായാസനത്തിൽ നിന്നു പുറത്താക്കി” (വാക്യം 16).

ലൂക്കൊസ് ഒരു വിപരീതാർത്ഥ പ്രയോഗത്തെ കുറിച്ച് കൂട്ടിച്ചേർക്കുന്നുണ്ട്: “എല്ലാവരും പള്ളിപ്രമാണിയായ, സോസ്ഥനോസിനെ പിടിച്ചു, ന്യായാസനത്തിന്റെ മുമ്പിൽ വെച്ചു അടിച്ചു ഇതൊന്നും ഗല്ലിയോൻ കൂട്ടാക്കിയില്ല” (വാക്യം 17). മുൻപ് ലൂക്കൊസ് ക്രിസ്റ്റോസിന്റെ പരിവർത്തനത്തെ കുറിച്ചു പറഞ്ഞു, “പള്ളിപ്രമാണി” (വാക്യം 8); സോസ്ഥനോസ് അവന്റെ സ്ഥാനത്തേക്കു നിയമിക്കപ്പെട്ടതാണ്.¹⁶ സോസ്ഥനോസിനെ അപമാനിക്കാൻ കാരണം, അവനായിരുന്നു, പൗലൊസിനെതിരെ ആരോപണം ഉന്നയിച്ചത്.

സോസ്ഥനോസിനെ അടിച്ച “അവർ” ആരാണെന്നു വേദ പുസ്തകം വ്യക്തമാക്കിയിട്ടില്ല. ചില പുരാതന പുസ്തകം സൂചിപ്പിക്കുന്നത് “യവനന്മാരാണ്” അവനെ അടിച്ചതെന്നാണ് (KJV നോക്കുക). അങ്ങനെ എങ്കിൽ, ഒരു പക്ഷേ അഗോറക്കു ചുറ്റും സ്ഥലത്തു നടക്കുന്നവർ¹⁷ യെഹൂദന്മാരോടുള്ള അനിഷ്ടം അവർ മുതലാക്കി കാണും. നല്ല കയ്യെഴുത്തു തെളിവിൽ “അവർ” എന്നു മാത്രമേയുള്ളൂ, പിന്നീട് “അവർ” യെഹൂദന്മാരെക്കണ്ടു എന്നു പറയുന്നു (വാക്യങ്ങൾ 14-16). യെഹൂദന്മാർ അവരുടെ തന്നെ പ്രമാണിയുടെ നേരിടാതിരിക്കാൻ സാധ്യതയില്ല, അവൻ കാര്യങ്ങൾ ശരിയായി കൈകാര്യം ചെയ്തിരുന്നെങ്കിൽ, അവർ ലജ്ജിതരായി തീരേണ്ടിയിരിക്കയില്ല?

കൂടുതൽ പ്രത്യേകത താഴെയുള്ള വാക്കുകളിലുണ്ട്: “ഇതു ഒന്നും ഗല്ലിയോൻ കൂട്ടാക്കിയില്ല” (വാക്യം 17). ഒരു നിരപരാധിയെ അടിക്കുന്നതു കണ്ട് ഗല്ലിയോൻ ഒന്നും ചെയ്യാതിരുന്നു എന്നു പൊതുവായി ഇതിനെ കാണുന്നു - അതു അവന്റെ വ്യക്തിത്വത്തെ ലൗകിക എഴുത്തു കാർ പറയുന്നതു പോലെ¹⁸ എന്നും കരുതാം. ഒരു പക്ഷേ “ഇതു ഒന്നും” എന്നു പറയുന്നതു സോസ്ഥനോസിനെ അടിച്ചതിനെ ആയിരിക്കയില്ല സൂചിപ്പിച്ചത്. പൗലൊസിനെതിരെ യെഹൂദന്മാർ ചുമത്തിയ ആരോപ

ണങ്ങളെ ആകാം. ബാർക്ലേ പറഞ്ഞു, “ഇതിന്റെ യഥാർത്ഥ അർത്ഥം [ഗല്ലിയോൻ] തികച്ചും നിഷ്പക്ഷവാനായി യെഹൂദപ്രതിനിധികൾ തന്നെ സ്വാധീനിക്കാൻ ശ്രമിച്ചതു അവൻ നിരസിക്കുകയായിരുന്നു.”¹⁹

വാക്യം 17 ന്റെ അർത്ഥം എന്തായാലും, ആ സംഭവങ്ങൾ മൊത്തവും തെളിയിക്കുന്നവയായിരുന്നു. പൗലോസ് ഉപദ്രവിക്കപ്പെട്ടില്ല എന്നു മാത്രമല്ല, അവൻ നീതികരിക്കപ്പെടുകയുടെ ചെയ്തു.²⁰ അവനെ ഉപദ്രവിക്കാൻ കൊണ്ടു വന്ന യെഹൂദന്മാർ ഉപദ്രവിക്കപ്പെട്ടു. ദൈവം തന്റെ വാഗ്ദാനം കാത്തു - അപ്രതീക്ഷിത ഉറവിടങ്ങളിലൂടെ, ഏറ്റവും ഉയർന്ന ഒരു റോമൻ ഉദ്യോഗസ്ഥനാൽ!

പൗലോസിന്റെ നിരപരാധിത്വം ഗല്ലിയോൻ തിരിച്ചറിഞ്ഞതുകൊണ്ട് “സഭയ്ക്കു പത്തുവർഷത്തോളം സമാധാനമുണ്ടായി” എന്നു പറയപ്പെടുന്നു.²¹ ഗല്ലിയോനോൽ പൗലോസിനു ലഭിച്ച നീതികരണം മറ്റു ദേശങ്ങളിലും നിയമ രക്ഷ ലഭിക്കുവാനായി, അങ്ങനെ പൗലോസിനെ വിട്ടു. വീണ്ടും അനേക വർഷങ്ങൾക്കു മുൻപ് റോമൻ അധികാരികളെ സ്വാധീനമാക്കി പൗലോസിനെ ശിക്ഷിക്കാൻ ശ്രമം നടത്തി.

പൗലോസിന്റെ വിചാരണക്കുശേഷം (അല്ലെങ്കിൽ - വിചാരണ കൂടാതെ), “അവൻ പിന്നെയും കുറെ നാൾ അവിടെ പാർത്തു” (വാക്യം 18).²² ഈ “കുറെ നാളുകൾ” ക്ലൗളിലെ പ്രവർത്തനങ്ങളെ വിശദമായി ലൂക്കോസ് വിവരിച്ചിട്ടില്ല, എന്നാൽ ഒരു കാര്യം തീർച്ചയാണ് അത് അവൻ രണ്ടാമത്തെ വാഗ്ദാനവും തിരിച്ചറിഞ്ഞു: പൗലോസ് തുടർന്നു പ്രസംഗിക്കുകയും ഉപദേശിക്കുകയും ചെയ്തു, മറ്റനേകം പേർ ക്രിസ്ത്യാനികളായി തീർന്നു.

പള്ളിപ്രമാണിയായിരുന്ന സോസ്തനോസിനെ അവരിൽ ചിലർ തന്നെ അടിച്ചിരിക്കാനാണ് സാധ്യത. പൗലോസ് കൊരിന്ത്യയിലെ ക്രിസ്ത്യാനികൾക്ക് ഒന്നാം ലേഖനം എഴുതിയപ്പോൾ, അവന്റെ കൂട്ടു - വേലക്കാരനായിരുന്ന കൊരിന്ത്യർക്കു പരിചയമുള്ള സോസ്തനോസിനെ പറ്റി പറയുന്നുണ്ട്. പൗലോസും ക്രിസ്ത്യാനിയും സോസ്തനോസിനെ അടി കൊണ്ട ശേഷം, പോയി കണ്ട് മുറിവുകളെ കെട്ടി അവനോട് യേശുവിനെപ്പറ്റി - പറഞ്ഞിരിക്കാം എന്നാൽ അതു നിഗമനത്തിൽ വരുന്നതാണ്.²³

കൊരിന്ത്യയിലെ ശ്രദ്ധേയമായ മറ്റൊരു പരിവർത്തനം നടന്നതായി നമുക്കു തീർച്ചയായും അറിയാം. പിന്നീട്, കൊരിന്തിൽ നിന്നു പൗലോസ് റോമിലേക്കു ലേഖനം എഴുതിയപ്പോൾ, അവൻ ഈ വന്ദനം ഉൾപ്പെടുത്തിയിരിക്കുന്നു. “പട്ടണത്തിലെ ഭണ്ഡാര വിചാരകനായ എരസ്തോസും, നിങ്ങളെ വന്ദനം ചെയ്യുന്നു” (റോമർ 16:23). സ്വാധീനമുള്ള യെഹൂദന്മാർ മാത്രമല്ല കൊരിന്തിൽ സ്നാനമേറ്റത്, അതുപോലെ സ്വാധീനമുള്ള ഒരു റോമാക്കാരനും ക്രിസ്ത്യാനിയായി!²⁴ അസാധാരണ ഭൂഗർഭ കണ്ടുപിടിത്തങ്ങളിൽ കൊരിന്തിലെ നാശാവിശിഷ്ടങ്ങളിൽ ഈ ഉദ്യോഗസ്ഥന്റെ വിവരവും ലഭിക്കുകയുണ്ടായി: കൊരിന്തിലെ മനോഹരമായ തിയേറ്ററിന്റെ മുൻപിൽ, ഈ മേലെഴുത്തോടുകൂടിയ ഒരു കല്ല് കണ്ടെടുക്കുകയുണ്ടായി. “എരസ്തോസ് ഇൻ കൺസിലറേഷൻ ഓഫ് ഹിസ് എയിഡെൽഫ്,”²⁵ ലെയിസ് ദിസ് പേവ്മെന്റ് അപ്പ് ഹിസ് ഓൺ

എക്സ്പെൻസ്.” ആരംഭത്തിൽ അക്ഷരങ്ങൾ ക്രമത്തിൽ കൊത്തു - പണിചെയ്ത ഇയ്യത്തിൽ പതിപ്പിച്ചിരിക്കുന്നു. ഇന്നു പൊള്ളയായ, അക്ഷരങ്ങൾ മാത്രമാണുള്ളത്, എന്നാൽ വ്യക്തമായി വായിക്കാം.

“ആ കുറെ നാളുകൾക്കുള്ളിൽ” പൗലൊസ് തുടർന്നും, കൊരിന്തിന്റെ ചുറ്റുപാടും പ്രസംഗിച്ചും ഉപദേശിച്ചും കൊണ്ടിരുന്നു, അവായ മുഴുവൻ സഭകൾ സ്ഥാപിക്കയും ചെയ്തു.²⁶ ഈ സമയത്തായിരിക്കണം 2 തെസ്സലോനികൂർ എഴുതിയത്.²⁷ പൗലൊസിന് ആ പ്രദേശത്ത് തുടർന്ന് പ്രവർത്തിച്ചതുകൊണ്ട്, ധൈര്യമേറിയതും റോമൻ അധികാരികളെയും അലട്ടാതെ ആളുകളുടെ ബഹുവിധമായ പ്രതികരണങ്ങളാൽ അനുഗ്രഹിക്കപ്പെട്ടു. എപ്പോഴെല്ലാം കർത്താവിന്റെ വാഗ്ദാനങ്ങളെക്കുറിച്ച് അവൻ ഓർത്തിരിക്കും - അവ എല്ലാം എത്ര അതിശയകരമായി നിവർത്തിക്കുന്നുണ്ടായി!

വാക്യം 18 ന്റെ അവസാനത്തിൽ, ലൂക്കൊസ് അസാധാരണമായ ഒരു കുറിപ്പു തരുന്നു: “തനിക്കു ഒരു നേർച്ച ഉണ്ടായിരുന്നതിനാൽ [പൗലൊസ്] കൊക്രയിൽ വെച്ചു തല ക്ഷൗരം ചെയ്യിച്ചു.” പണ്ഡിതന്മാർക്കു ഇതിൽ വളരെ നാൾ വിഷമം നേരിട്ടു. വാസ്തവത്തിൽ നേർച്ച എന്തായിരുന്നു, വാസ്തവത്തിൽ പൗലൊസ് എന്താണ് ചെയ്തത്, വാസ്തവത്തിൽ പൗലൊസ് എന്തിനാണ് അത് ചെയ്തു.²⁸ ഈ ചോദ്യങ്ങൾക്കൊന്നും മതിയായ ഉത്തരങ്ങൾ ലൂക്കൊസ് നൽകുന്നില്ല, പൗലൊസ് എന്തിനാണ് അതു ചെയ്തതെന്ന് നമുക്കു യുക്തിസഹജമായി വിശ്വസിക്കാം. ദൈവികമായ വിടുവിപ്പിനു ദൈവത്തോടുള്ള കടപ്പാട് നിർവ്വഹിക്കുന്നതാണ് നേർച്ച. വാഗ്ദാനങ്ങൾ കാത്തതിനു പൗലൊസ്, കർത്താവേ; “നന്ദി” എന്നു പറഞ്ഞിരിക്കും എന്നതിൽ സംശയമില്ല!

അവായയിൽ മുഴുവനും പൗലൊസ് പ്രസംഗിച്ചുകൊണ്ടിരുന്നപ്പോൾ, നാം പഠിച്ച സംഭവങ്ങൾ അവൻ പലപ്പോഴും പറഞ്ഞിട്ടുള്ളത്, തീർപ്പാക്കുന്ന വാക്കുകൾ ഏതാണ്ട് ഇതുപോലെയാണ്: “കർത്താവു എപ്പോഴും തന്റെ വാക്കുകൾ കാത്തുകൊള്ളും! അവൻ എന്തെങ്കിലും പറഞ്ഞാൽ, നിങ്ങൾക്ക് അതിൽ ആശ്രയിക്കാം!”

ഉപസംഹാരം (18:18-22)

വാക്യങ്ങൾ 18 മുതൽ 22 വരെ പൗലൊസിന്റെ രണ്ടാം മിഷണറിയത്ര സംഗ്രഹിക്കയാണ്. “പൗലൊസ്, പിന്നെയും കുറെനാൾ പാർത്തശേഷം, കപ്പൽ കയറി സുറിയയിലേക്കു പുറപ്പെട്ടു” (വാക്യം 18) കൊരിന്തിലെ പ്രവൃത്തി പൂർത്തിയാക്കിയ ശേഷം, സുറിയയിലെ അന്ത്യോക്യയിലേക്കു മടങ്ങുവാൻ പൗലൊസ് തീരുമാനിച്ചു, അവിടെ മൂന്നു വർഷം മുൻപു തുടങ്ങിയതാണ്. അവൻ “പ്രിസ്കില്ലയോടും അക്വിലാസിനോടും കൂടെയാണ് യാത്ര ചെയ്തതു”²⁹ (വാക്യം 18) - അവന്റെ സഹക്രിസ്ത്യാനികൾ, അവന്റെ സ്നേഹിതന്മാർ, അവന്റെ സഹ കൂടാര - പ്ലണിക്കാർ.

പ്രിസ്കില്ലയുടേയും അക്വിലാസിന്റെയും പേർ മാത്രം പറഞ്ഞിരിക്കുകൊണ്ട് ശീലാസിനേയും തിമൊഥെയോസിനേയും കൊരിന്തിൽ തുടർന്നു പ്രവർത്തിക്കാൻ ആക്കി കാണും. കൊരിന്തിലായിരുന്നതായിട്ടാണ്, ശീലാസിനെ നാം അവസാനമായി പ്രവൃത്തികളിൽ വായിക്കുന്നത്

(വാക്യം 5). പൗലൊസിനോടുകൂടെ തടവിൽ പാട്ടുപാടുകയും പ്രാർത്ഥിക്കുകയും ചെയ്ത ഒരാളെ നാം കാണാതെ പോകാതിരിക്കാൻ, നാം രണ്ടാമത്തെ മിഷണറി യാത്രയിലെ അവന്റെ വിലമതിക്കുന്ന സംഭാവനകൾ തിരിച്ചറിയണം. ശീലാസ് പിന്നീട് പത്രോസിനോടുകൂടെ പ്രവർത്തിച്ചു എന്നതിനേക്കാൾ അധികമായിട്ട് ഒന്നും അവന്റെ പ്രവർത്തനങ്ങളെ നമുക്ക് അറിഞ്ഞുകൂടാ (1 പത്രോസ് 5:12). എങ്ങനെയായാലും, ശീലാസ് വിശ്വസ്തനായ കർത്താവിന്റെ ദാസനായി പ്രവർത്തിച്ചു എന്ന്, നമുക്ക് ഉറപ്പിക്കാം.

സരോണിക് ഉൾക്കടലിലുള്ള പ്രധാന കൊരിന്ത്യൻ തുറമുഖമായ, ക്രൈസ്തവനായ നീന്നു പൗലൊസും കൂട്ടരും കപ്പലിൽ യാത്ര തിരിച്ചു (വാക്യം 18). പിന്നീട് നാം ക്രൈസ്തവനായ സഭയെ കുറിച്ചു വായിക്കുന്നുണ്ട് (റോമർ 16:1), ഒരുപക്ഷേ പൗലൊസിന്റെ കൊരിന്തിലെ പ്രവർത്തന ഫലമായുണ്ടായതാകാം. അവർ ആദ്യം ഇറങ്ങിയ മുഖ്യസ്ഥലം എഫെസോസ് ആയിരുന്നു (വാക്യം 19), പൗലൊസ് മുൻപ് പോകാൻ ആലോചിച്ചതായ, റോമാ പ്രദേശമായ ആസ്യയുടെ തലസ്ഥാനമായിരുന്നു അത്. ആ സമയത്ത് ആസ്യയിലേക്കു പോകുന്നതിൽനിന്നു ദൈവം പൗലൊസിനെ വിലക്കിയിരുന്നു (16:6), എന്നാൽ ആ വിലക്കു മാറ്റിയിരിക്കുന്നു. യെഹൂദന്മാരുടെ പ്രതികരണം ആരായുവാൻ പൗലൊസ് എഫെസോസിൽ ചുരുങ്ങിയ സമയമേ³⁰ ചെലവിട്ടുള്ളൂ.

അവൻ പള്ളിയിൽ ചെന്നു അവരോടു സംവാദിച്ചു. കുറേക്കൂടെ താമസിക്കേണം³¹ എന്നു അവർ അപേക്ഷിച്ചിട്ടു, അവൻ സമ്മതിക്കാതെ, ദൈവഹിതമെങ്കിൽ³² “ഞാൻ നിങ്ങളുടെ അടുക്കൽ മടങ്ങിവരും,”³³ എന്നു പറഞ്ഞു വിടവാങ്ങി, എഫെസോസിൽ നിന്നു കപ്പൽ നീക്കി (18:19-21).

തന്റെ മടങ്ങിവരവിൽ മണ്ണൊരുക്കേണ്ടതിന് പൗലൊസ് അക്വിലാസിനേയും പ്രിസ്കില്ലയേയും എഫെസോസിൽ വിട്ടിട്ടുപോയി (വാക്യം 19).³⁴ ഒരു മാസത്തോളം കപ്പൽ യാത്ര ചെയ്തിട്ട്, അവന്റെ കപ്പൽ ഫിലിപ്പൊസിന്റെയും കൊർനേലിയോസിന്റെയും, പട്ടണമായിരുന്ന കൈസര്യയിൽ എത്തി (8:40; 10:1; 21:8). “കൈസര്യയിൽ വന്നിറങ്ങി, യെരൂശലേമിലേക്കു ചെന്നു സഭയെ വന്ദനം ചെയ്തു” (18:22). ഇതു ഒന്നുകിൽ കൈസര്യയിലെ സഭയോ, അല്ലെങ്കിൽ യെരൂശലേമിലെ സഭയോ ആകാം.³⁵ അവസാനം അവൻ “അന്ത്യോക്യയിലേക്കു പോയി” (വാക്യം 22); ഗ്രീസിൽ അവനും അവന്റെ കൂട്ടുവേലക്കാരും പ്രവർത്തിച്ചപ്പോൾ “ദൈവം അവരോടുകൂടെ ഇരുന്നു ചെയ്തതെല്ലാം” അവർ അറിയിച്ചു എന്നതിൽ സംശയമില്ല (14:27) കൊരിന്തിൽ കർത്താവിന്റെ വിടുതൽ പൗലൊസ് തീർച്ചയായും പറഞ്ഞിരിക്കാം. വീണ്ടും, പൗലൊസ് തന്റെ കേൾവിക്കാർക്ക്, “കർത്താവു തന്റെ വാക്കുകൾ കാത്തുകൊള്ളൂ! നിങ്ങൾക്ക് അതു പരിഗണിക്കാം!” എന്നു തീർച്ചയായും അവൻ പറഞ്ഞുകൊള്ളും.

നാം അവസാനിപ്പിക്കുമ്പോൾ, നാം പഠിച്ച പാഠത്തിലെ നമുക്കുള്ള

പാഠങ്ങളെ ഒന്നു വിലയിരുത്താം. ഒരു പാഠം കർത്താവു തന്റെ ജനത്തോടു കൂടെ നില്ക്കും എന്നതാണ് (യെശയ്യാവ് 41:10; എബ്രായർ 13:5). മറ്റൊരു പാഠം നാം വിശ്വസ്തമായി ഉപദേശിക്കുകയും പ്രസംഗിക്കുകയും ചെയ്താൽ വർദ്ധനവ് കർത്താവു തരും (1 കൊരിന്ത്യർ 3:6, 7). കൊരിന്തിനേക്കാൾ നല്ല സ്ഥലത്തെക്കല്ലെ ദൈവം നമ്മെ അയച്ചിരിക്കുന്നതു! എങ്ങനെയായാലും, ഞാൻ പ്രത്യാശിക്കുന്നത് നമ്മുടെ ഹൃദയങ്ങൾക്കു ഏറ്റവും ബോധിച്ച പാഠം, കർത്താവു തന്റെ വാക്കു എപ്പോഴും പാലിക്കും എന്നതാണ്. നിങ്ങൾക്കു ദൈവത്തിലും അവന്റെ വാഗ്ദാനങ്ങളിലും വിശ്വസിക്കാം - ഇതുപോലെയുള്ള വാഗ്ദാനങ്ങൾ:

എന്നാൽ ദൈവത്തെ സ്നേഹിക്കുന്നവർക്കു നിർണ്ണയപ്രകാരം വിലിക്കപ്പെട്ടവർക്കു തന്നെ, സകലവും നന്മക്കായി കൂടി വ്യാപരിക്കുന്നു എന്നു നാം അറിയുന്നു (റോമർ 8:28).

ഇതു സംബന്ധിച്ചു നാംഎന്തു പറയേണ്ടു? ദൈവം നമുക്കു അനുകൂലം എങ്കിൽ നമുക്കു പ്രതികൂലം ആർ? (റോമർ 8:31).

ഞാൻ കർത്താവിലും അവന്റെ വാഗ്ദാനങ്ങളിലും വിശ്വസിക്കുന്നുണ്ടോ? നിങ്ങൾ വിശ്വസിക്കുന്നുവോ?³⁶

കുറിപ്പുകൾ

¹ദൈവത്തിന് “അനേകം പേർ” ഉണ്ട് എന്നു പറയുന്നത് സമൂഹ്യമായി അർത്ഥത്തിലാണ്. ഇതിനർത്ഥം ആർ രക്ഷിക്കപ്പെടും ആർ നഷ്ടപ്പെടും എന്ന് ദൈവം മുൻനിർണ്ണയിക്കുന്നു എന്നതല്ല. നാം പഠിച്ച എല്ലാ പരിവർത്തനം ഉദാഹരണങ്ങളും ഊന്നിപ്പറയുന്നത് ഓരോരുത്തർക്കും സുവിശേഷം സ്വീകരിപ്പാനും നിഷേധിപ്പാനും കഴിയും എന്നതാണ്. ²എല്ലാം അറിയുന്ന, ദൈവം, ഒരുപക്ഷേ ഭാവിയെ പൗലൊസിന്റെ പ്രസംഗം കേട്ട് പ്രതികരിക്കുന്നവരെ നോക്കിയതാകാം. ³“അനേകം” പേർ സ്നാനം ഏറ്റിരുന്നു (വാക്യം 8). ദൈവം പൗലൊസിനെ സംരക്ഷിച്ചത് പൗലൊസിന്റെ മാത്രം പ്രയോജനത്തിനല്ല, എന്നാൽ കൊരിന്തിലെ, പ്രതികരിച്ച എല്ലാ ആത്മാക്കളേയും പ്രാപിക്കുന്നതായിരുന്നു - മുതലായവ, പൗലൊസിനെ കൊരിന്തിൽ നിലനിർത്തിയത് ഈ ആത്മാക്കളോട് പ്രസംഗിക്കുന്നതിനായിരുന്നു. ⁴വാക്യം 11 ഒരുപക്ഷേ പൗലൊസിന്റെ മറ്റു സമയങ്ങളിലെ പ്രസംഗം ഉൾപ്പെടെ സൂചിപ്പിച്ച പ്രസ്താവനയുടെ ചുരുക്കമാകാം - എന്നാൽ പൗലൊസിന്റെ അവിടത്തെ താമസം ഒന്നരവർഷത്തിലധികമാകാനാണ് സാധ്യത. ⁵തെറ്റായ രീതിയിലുള്ള ഐക്യതയ്ക്കുള്ള ഉദാഹരണം ഇതാ (മറ്റൊരു ഉദാഹരണം, 5:9 നോക്കുക). ഐക്യത അത്യധികം പ്രാധാന്യമുള്ളതാണ്, എന്നാൽ ദൈവേഷ്ടം ചെയ്യുന്നത് അതിനേക്കാൾ പ്രാധാന്യമുള്ളതാണ്. ⁶ഈ എഴുത്തുകാരിൽ ടാക്റ്റിറ്റസ്, പ്ലിനി, സെനേകായും, മറ്റുള്ളവരും. ⁷ഈ തീയതി പ്രവൃത്തികളിലെ വംശാവലിയെ സഹായിക്കുന്നതും 1 ഉം 2 ഉം തെസ്സലോനികൂർ എഴുതിയതു മനസ്സിലാക്കുന്നതിനും സഹായിക്കുന്നു. പൗലൊസിന്റെ കൊരിന്തിലെ പ്രവർത്തന തീയതി ഏതാണ്ട് എ.ഡി 50 നും 52 നും ഇടയ്ക്കായിരുന്നു. ⁸റോമാ പ്രവിശ്യയായ അഖായയുടെ തലസ്ഥാനമായിരുന്നു കൊരിന്ത്. ⁹പൗലൊസിന് അവസരം കിട്ടിയെങ്കിൽ, സംശയരഹിതമായി ഈ പ്ലാറ്റ്ഫോം

മിൽ നിന്ന് അവൻ പ്രസംഗിച്ചു കാണും. ¹⁰ദ എൻ.സി.വി യിൽ “ഔവർ ലാ” എന്നാണ്.

¹¹ഈജീയോ ലിസിറ്റാ. ¹²എങ്ങനെയോ യെഹൂദന്മാരും ക്രിസ്ത്യാനികളും തമ്മിലുള്ള വിരോധം ഗല്ലിയോൻ മനസിയാക്കി എന്നു തോന്നുന്നു. ഒരുപക്ഷേ, അവരുടെ ആരോപണത്തിൽ, യെഹൂദന്മാർ പ്രത്യേകമായി “വചനങ്ങളും നാമങ്ങളും” പറഞ്ഞു കാണും. “വചനങ്ങളും” എന്നതിൽ ഒരുപക്ഷേ “രക്ഷ” യും “ഉയിർത്തെഴുന്നേല്പും,” ഉൾപ്പെടുന്നു എന്നാൽ “നാമങ്ങൾ” എന്നത് ഒരുപക്ഷേ “യേശു” വാസ്തവത്തിൽ “ക്രിസ്തു” തന്നെയാണോ എന്നതായിരിക്കാം. ¹³ഗല്ലിയോൻ രാഷ്ട്രീയമായ ഉറപ്പ് വേണ്ടിയിരുന്നു, വാസ്തവത്തിൽ ആ സമയത്ത് യെഹൂദന്മാർ റോമിന് പ്രിയമായിരുന്നില്ല (18:2) എങ്ങനെയായാലും, റോമിന്റെ സാഹചര്യം എന്തായാലും, അവന് ഒരുപക്ഷേ അതൊന്നും ഗണ്യമാക്കാതെ ഉറപ്പിച്ചു. ¹⁴വാക്യം 13 ലെ “ന്യായപ്രമാണം” എന്നത് എന്റെ അഭിപ്രായത്തിൽ റോമൻ നിയമമാണ്, കാരണം അതിനാണ് ദേശാധിപതി കടപ്പെട്ടിരിക്കേണ്ടത്. ¹⁵“ദൈവസ്വഹായത്താൽ - ജീവിതങ്ങളെ മാറ്റൽ” എന്ന പാഠത്തിലെ 16:22, 23, 35, 38 ന്റെ നോട്ടുകൾ നോക്കുക. ¹⁶“ഭയപ്പെടരുത്” എന്ന പാഠത്തിലെ 18:8 ന്റെ നോട്ടുകൾ നോക്കുക. ¹⁷“ഗുണമുള്ള ഹൃദയങ്ങളെ തേടൽ” എന്ന പാഠത്തിലെ, 17:5 ന്റെ നോട്ടുകൾ നോക്കുക. ¹⁸സോസ്ഥനൊസിനെ അടിച്ചത് “ഗല്ലിയോൻ കുട്ടാക്കിയില്ല” എന്നാണ് വേദഭാഗം അർത്ഥമാക്കുന്നതെങ്കിൽ ഒരുപക്ഷേ അതിൽ നീതി കണ്ടിരിക്കാം. ഒരുപക്ഷേ “ആ ശിക്ഷ കുറ്റത്തിന് യോജിച്ചത്” എന്ന് വിചാരിച്ചിരിക്കാം. ¹⁹വിലയം ബാർക്കലെ, *ദ ആക്ട്സ് ഓഫ് ദ അപ്പൊസ്തൽസ്*, റെവ. ഇഡി. (ഫെലദെൽഫിയ: വെസ്റ്റ് മിനിസ്റ്റർ പ്രെസ്, 1976), 137. ²⁰ഗല്ലിയോന്റെ കൈയിൽ നിന്ന് പൗലൊസിന് ലഭിച്ച നല്ല പെരുമാറ്റം അവന്റെ പിന്നീട് റോമിലുള്ള മുഖ്യമായ സംഭവത്തിനിടയായത് (25:11).

²¹റീക് ആച്ച്ലെ, “ടേക്കിംഗ് കറേജ് ആന്റ് ടേക്കിംഗ് കൊരിന്ത്,” എന്ന സതേൺ ഹിൽസ് ചർച്ച് ഓഫ് ക്രൈസ്റ്റ്, അബിലീൻ ടെക്സാസിലെ, 1986 ഒക്ടോബർ 19 ലെ പ്രസംഗം. ²²പൗലൊസ് മറ്റു സ്ഥലങ്ങളെ അപേക്ഷിച്ച് കൊരിന്തിൽ ദീർഘനാൾ താമസിച്ചുകൊണ്ടിരുന്ന പ്രവർത്തിച്ച സ്ഥലങ്ങളിൽ വച്ച് ഏറ്റവും കൂടുതൽ പഠിപ്പിച്ചത് കൊരിന്തിൽ ആയിരുന്നു എന്നു പറയാം. പിന്നെ, കൊരിന്ത്യ സഭയിലെ പ്രശ്നങ്ങൾ 1 കൊരിന്ത്യ ലേഖനത്തിൽ നാം വായിക്കുമ്പോൾ, നാം അതിശയിച്ചുപോകും. ഒരേഴുത്തുകാരൻ കൊരിന്തിലെ ക്രിസ്ത്യാനികളെക്കുറിച്ച് അവരെ നന്നായി പഠിപ്പിച്ചില്ലായിരുന്നുവെങ്കിൽ അവർ ഏറ്റവും മോശമായി തീരുമായിരുന്നു എന്ന് പറഞ്ഞിട്ടുണ്ട്. ഈ ക്രിസ്ത്യാനികളെ വലിച്ചിഴച്ചത് ദുർന്നടപ്പായിരുന്നു എന്ന് നാം ഓർമ്മിക്കുക. ²³“സോസ്ഥനൊസി” എന്ന് നേരെഴുത്തുള്ള ഒരു സ്പെഷ്യൽ കല്ലി, കൊരിന്തിൽ, ഞാൻ കാണുകയും ആ പേർ സാധാരണമായിരിക്കയാൽ 1 കൊരിന്ത്യർ 1:1 ലെ സോസ്ഥനൊസിനെയോണോ എന്ന് തിരിച്ചറിയുക പ്രയാസമാണ്. ²⁴രണ്ടു തിമൊഥെയൊസ് 4:20 പറയുന്നു കൊരിന്തിലെ “യെരസ്മോസ്” പൗലൊസിനോടു കൂടെ യാത്ര ചെയ്തു എന്ന് അന്തർലീനം. ഇത് അതേ മനുഷ്യനായിരിക്കാം. ²⁵വേദഭാഗത്തിലെ “ഭണ്ഡാര വിചാരകൻ” എന്ന ഉദ്യോഗസ്ഥന്റെ എയ്ഡ്ലെ എന്ന നാമം ലാറ്റിൻ ആണ് (റോമർ 16:23). ²⁶2 കൊരിന്ത്യർ 1:1-ൽ “അഖായയിലെ സകല വിശുദ്ധന്മാരും” എന്ന് പൗലൊസ് പറഞ്ഞിരിക്കുന്നു. കൊരിന്തിൽ ഇടവകകൾ തീർച്ചയായും സ്ഥാപിച്ചിരുന്നു (2 കൊരിന്ത്യർ 1:1) കെംക്രെയിലും (റോമർ 16:1), അഥേനയിലും ഇടവക സ്ഥാപിച്ചതായി പറയുന്നു “മുൻപു പ്രസംഗിച്ചിട്ടില്ലാത്ത ഒരു പ്രസംഗം” എന്നതിലെ 17:34 ലെ നോട്ടുകൾ നോക്കുക. എങ്ങനെയായാലും, ആ പ്രദേശത്ത് വേറെയും അനേകം ക്രിസ്ത്യാനികൾ ഉണ്ടായിരുന്നിരിക്കണം. ²⁷അവ സാന ഭാഗത്ത് 1 ഉം 2 ഉം തെസ്സലോനികുകൾ എഴുതിയ കാലത്തെക്കുറിച്ചുള്ള നോട്ടുകൾ നോക്കുക. ²⁸ഇത് താൽക്കാലികമായ നാസറിയൻ നേർച്ചയായിരുന്നു എന്ന് പൊതുവായി കരുതുന്നു (സംഖ്യാപുസ്തകം 6:1-21), എന്നാൽ ആ നേർച്ചയുടെ ആദ്യമല്ല, അവ സാനമാണ് തല ക്ഷൗരം ചെയ്യുന്നത്. കൂടാതെ, തല ക്ഷൗരം ചെയ്യുന്നത്, യെരൂശലേമിനു പുറത്തല്ല, യെരൂശലേമിലാണ്. പൗലൊസിന്റെ നേർച്ചയും ആഘോഷവും ഒരു പക്ഷേ തന്റെ യെഹൂദപശ്ചാത്തലത്തിൽ നിന്ന് വന്നതാകാം. സ്പഷ്ടമായും, ഇത്

ക്രിസ്ത്യാനിത്വത്തിന് വിരോധമോ, അതിൽ നിന്ന് അകലാത്തതോ ആയ ആചാരങ്ങൾ പൗലൊസ് അനുവർത്തിച്ചുകൊണ്ടിരുന്നു (1 കൊരിന്ത്യർ 9:20). പൗലൊസിന്റെ ഈ നയം കൂടുതൽ മനസ്സിലാക്കുവാൻ, പിന്നീട് വരുന്ന ലക്കത്തിലെ 21:23 ന്റെ നോട്ടുകൾ നോക്കുക. ²⁹പ്രിസ്കില്ലയുടെ പേർ, റോമർ 16:3 ലും 2 തിമൊഥെയൊസ് 4:19 ലും ആദ്യം പറഞ്ഞിരിക്കുന്നത് ശ്രദ്ധിക്കുക, ഒരുപക്ഷേ സഭയിലെ അവളുടെ പ്രാധാന്യത്തെ സൂചിപ്പിച്ചതാകാം. ³⁰എഫെസോസിൽ പൗലൊസ് എന്തുകൊണ്ടു ചുരുങ്ങിയ സമയം മാത്രം ചെലവഴിച്ചു എന്ന് നമുക്കറിഞ്ഞുകൂടാ. പെസഹാ പെരുന്നാളിനു മുമ്പ് യെരൂശലേമിൽ എത്തിച്ചേരേണ്ടതിനായിരുന്നു എന്ന് ചിലർ പറയുന്നു (താഴെയുള്ള 32 - മത്തെ കുറിപ്പ് നോക്കുക) കൂടുതൽ സാധ്യത, പൗലൊസ് യാത്ര ചെയ്ത കപ്പൽ എഫെസോസിലെത്തിയ ശേഷം സാധനങ്ങൾ ഇറക്കി കയറ്റുന്നതിന് കുറച്ചു ദിവസങ്ങൾ മാത്രമേ എടുത്തിരുന്നുള്ളൂ എന്നതാണ്.

³¹ഇത് പലപ്പോഴും സംഭവിക്കാറില്ല (13:42 നോക്കുക)! ³²വെസ്റ്റേൺ ടെക്സ്റ്റ് അനുസരിച്ച്, പൗലൊസിന്റെ ഉത്തരത്തിൽ കെ.ജെ.വി ഈ വാക്കുകൾ കൂട്ടിച്ചേർക്കുന്നു: “ഞാൻ എങ്ങനെയും ഈ പെരുന്നാൾ യെരൂശലേമിൽ വന്ന് ആഘോഷിക്കും.” ഈ വാക്കുകൾ നല്ല പുസ്തക തെളിവുകളിൽ നിന്നുള്ളതല്ല. ³³“ദൈവഹിതമെങ്കിൽ” എന്ന പദപ്രയോഗം, യാക്കോബ് 4:13-15 ലും (മത്തായി 6:10; റോമർ 1:10; 15:32; 1 കൊരിന്ത്യർ 4:19; 16:7; എബ്രായർ 6:3 ലും കാണാം). പൗലൊസ് മടങ്ങിയത്, കർത്താവിന്റെ ഇഷ്ടമായിരുന്നു (പ്രവൃത്തികൾ 19:1). ³⁴പ്രിസ്കില്ലയും അക്വിലാസും എഫെസോസിൽ താമസിച്ചത് അവരുടെ കൂടാരം - നിർമ്മാണത്തിന് “ഒരു ബ്രാഞ്ച് ഓഫീസ്” തുടങ്ങുന്നതിനായിരുന്നു എന്ന് പറയപ്പെടുന്നു എന്നാൽ നമുക്കറിയാവുന്നത് അവർ അവിടെ നീണ്ട വർഷം താമസിച്ചു, ക്രിസ്തുവിന് വേണ്ടി പ്രവർത്തിച്ചു എന്നുമാണ് (പ്രവൃത്തികൾ 18:26; 1 കൊരിന്ത്യർ 16:19). ³⁵കൈസര്യയിലെ സഭ എന്നതിനാണ് സന്ദർഭം യോജിക്കുന്നത്; “വെസ്റ്റ് അപ്പ്” ഉം “വെസ്റ്റ് ഡൗൺ” യോജിക്കുന്നത് യെരൂശലേമിലാണ് (8:5; 9:30, 32; 11:2, 27; 13:31; 15:1, 2, 30). ³⁶ഈ പാഠം ഒരു പ്രസംഗത്തിനായി തയ്യാറാക്കുന്നുവെങ്കിൽ, ദൈവത്തിന്റെ രക്ഷയുടെ വാഗ്ദാനങ്ങളും ഉൾപ്പെടുത്തി, മർക്കൊസ് 16:16; പ്രവൃത്തികൾ 2:38; മുതലായവ. അത്തരം വാക്യങ്ങളിലെ വാഗ്ദാനങ്ങൾ നാം വിശ്വസിക്കുന്നുവെങ്കിൽ, ആ വാക്യങ്ങളിലെ കല്പനകളും നാം അനുസരിക്കും.